


హనుమంతవిలాస ప్రచురణములు

గురుదక్షిణ.



గ్రంథకర్తలు.

కొడాలి వేంకటసుబ్బారావు

కామరాజుగడ్డ శివయోగానందర

CHECKED - 196



ప్రకటనకర్తలు

హనుమంతవిలాస

శైలివారపుపేట అండ్ పెదకళ్ళేపల్లి



ఆంధ్రగ్రంథాలయ ముద్రాక్షరశాల (లిమిటెడ్) యందు

క. క్షోదండరామయ్యగారిచే

ముద్రింపబడియె.

1925

నర్వస్వామ్యసంకలితము]

[వెల రు 0__10__0 లు

రా జ పో ష కు లు.

- 1 శ్రీ. శ్రీ. శ్రీ. ఉయ్యూరు రాజావారు.
- 2 ,, ,, ,, మీర్జాపూరు రాజావారు.
- 3 ,, ,, ,, దివాన్ బహదరు మోచగల్ల రామచంద్రరావు పంతులు గారు, బి. యె. బి. యల్.
- 4 ,, ,, ,, దేశ్‌బందీ కాశీనాథుని నాగేశ్వరరావు పంతులుగారు

పో ష కు లు

- 1 శ్రీ కొండపల్లి కోదండరామరావుగారు దేశముఖ్ బురదరావు సపురం
- 2 ,, దుగ్గిరాల వేకట సునిహంగారు, శైలివారప్పేట.
- 3 ,, మిరయాల నారాయణ గుప్తగారు మధిర.
- 4 ,, చందా కాంతయ్యగారు ఒరంగల్.
- 5 ,, కొడాలి శివరామ కృష్ణరావుగారు మదరాసు
- 6 ,, మాజేటి వేంకటేశ్వరరావు గారు బెజవాడ.

స హా య కు లు.

- 1 శ్రీ కావూరి కోదండరామయ్య గారు మోపిదేవి,
- 2 ,, డాక్టరు హెచ్. శంకరరావు గారు సికింద్రాబాదు.
- 3 ,, చందుపట్ల రామన్న గారు వరంగల్.
- 4 ,, అకినెపల్లి రత్నయ్య గారి రామన్నగారు ,,
- 5 ,, తిరుపతిగారి రాధాకృష్ణనాయుడుగారు వెంకటగిరి.
- 6 ,, ఆవుటపల్లి హనుమంతిరావుగారు బందరు.
- 7 ,, తురగా వరసింగరావు గారు ,,
- 8 ,, పిల్లుట ఆంజనేయులు పంతులుగారు శైలివారప్పేట.
- 9 ,, తల్లాప్రగడ వేకట సుబ్బారావుగారు ,,
- 10 ,, నాగుబండి సత్యనారాయణగారు కారేపల్లి.
- 11 ,, యాజ్. వి. రాఘవరావు గారు ,,
- 12 ,, ఈశ్వరసింఘు గారు ,,

- | | | |
|----|--------------------------------|----------------|
| 13 | ,, పరసా రామనాథంగారు | కారేపల్లి |
| 14 | ,, పరసా రంగారావు గారు | శింగరేణి |
| 15 | ,, రామసింగు గారు | జనగాం |
| 16 | ,, జమలాపురపు గోపాలరావు గారు | హనుమకొండ |
| 17 | ,, శే. వి. పురుషోత్తమరావుగారు | ,, |
| 18 | ,, అమృతమంచి సర్వసేహం గారు | ఎయ్యబాలెం |
| 19 | ,, ఆకినపల్లి పుల్లయ్య గారు | మధిర |
| 20 | ,, వంకాయలపాటి వేంకటనారాయణ గారు | ,, |
| 21 | ,, వంకాయలపాటి వేంకటప్పయ్య గారు | ,, |
| 22 | ,, పుల్లఖండం వేంకటప్పయ్య గారు | ,, |
| 23 | ,, జవ్వాజీ పీరయ్య గారు | ,, |
| 24 | ,, కొమ్మన వేంకటనాగయ్య గారు | వైరాపాక్షేశ్వర |
| 25 | ,, కొడాలి అంజనేయ శర్మ గారు | పెదకల్లేపల్లి |
| 26 | ,, మాజేటి వేంకటసుబ్బారావు గారు | బెజవాడ. |
| 27 | ,, మల్లెల కోభనాచలపతి గారు | నూజవీడు. |



1939

H-258

430

722. 10. 10. 1941

సంపాదకీయోపాద్ధాతము



ఈ గ్రంథకర్తలు బాల్యవియస్కులు. వీరు కవిత్వరచనకు గడగటకు దగిన ప్రోత్సాహ మొదయందు గలగజేసినవాడను నేనే. కాలక్రమమున వారివారి శక్తినామధ్యములచే నభివృద్ధిలోనికి వచ్చి వారి పెద్దలమగు మాకింత వన్నె జేకూర్చుచున్నందులకు భగవంతుఁ డీ బాలుఁ కా యురాశోన్మేషర్యముల నభివృద్ధిపరచుచు నిట్టి యుద్ధృంధరచనలకు దగిన శక్తుత్సాహము లొసఁగఁ బ్రార్థించుచు నీ బాలకుల నాశీర్వాదించుటయే నావిధి. రచనాసామర్థ్యములనుగూర్చి విమర్శించు భార మాంధ్యపండితలోకమునకు వదలుటయు క్రముగాని వారి రక్తబంధువుడనగు నేనందులకు దొరకొనుట పాడిగాదని వదలితి. పాండిత్యప్రకర నాదులలో నొక యడుగు నాకన్న మించిపోవుచున్నను అది ప్రోత్సాహకరమైనయు, వీరిని శిశువశ నాటఁగోలెఁ బ్రేమావాత్సల్యములతోఁ జూచుకొన్న వాడననియు, నాటక్ష్యమును ప్రకటించుకొను కారణమొందు; అంధకవితానామ్రాజ్యమేటి యాంధ్రులకు శాశ్వత దానమొసంగిన మహానుభావుడగు శ్రీ శ్రీ శ్రీ బమ్మెర పోతనామాత్యునిపైఁగల గాఢంపుభక్తిని, వివ్రమతను, జాటుకొనవలెననెడి కాతూహలము రెండు; ఈ రెంటి నాధారపరచుకొని యీబాలకు లవ్వడప్పు డచ్చటచ్చట గల వార్తాపత్రికల కనిపిన యీపద్యము లొక్క చిన్నపొత్తయగు సాంధ్రుల హస్తములయందుంచు కోరికచే నీతోలియన్నమునకు “గురుదక్షిణ” యను నామకరణమొర్పిరి. ఈనామ మెంతఁజును యోగ్యమో నేను నిర్ణయింపఁజాలను. రస, భావ, ధ్వనులకు ప్రాధాన్యమిచ్చి యాధునిక పద్ధతులపై నాధారపడుచు నడకలో స్వతంత్రించుచున్నను బురాతనాంధ్రకవిసార్వభౌమునిపై భక్తివినయములఁ జూపుటలో వీరి నెంతయుఁ గొనియాడఁదగుననియే నాసిద్ధాంతము. అనఁదపరవశత్వమును గొల్పు ధ్వని; జూటుచున్న కొలఁదియై రుచి నినుమడింపఁజేయు రసామృతము; వీటినే లక్ష్యమునందుంచి కొని భాషావధూటిని నేవించు వారలంఁజును నేను కృతజ్ఞుడనై. ఇక గ్రంథమునుగూర్చి నేనెక్కుడుగ విన్నవించుకొనను. కాని యిట్టి యుద్ధృంధమును నాగ్రంథముల కొసంగి నన్ను ధన్యునిఁగావించినందుల కీ బాలకుల నెంతయు నభినందించెదవా.

ఇక గ్రంథమాలను సూర్పి చెందేముక్కలు.

మదీసు విశచిత సురానంద ప్రచురణానంతరము కలిగిన యవంత రమలగూర్చి విశదీకరింపవలయుననిన రమారమి 500 పుటలుగల గ్రంథము కాగలదు, కాన నీజాప్యమునకుఁ గారణములు గా నీనడుచు వచ్చిన 1 తుపాసు దెబ్బ, 2 చందాలయొగ వేతలు 3 గ్రంథమాల పునరుద్ధారణయత్నములు యీ మూటిపైఁదోసి వేతము. రాంగల గ్రంథమునుండియు సకాలమునకు వెలువడు మార్గములు కలుగజేసితిని. చందాదారుల సంఖ్య బహుస్వల్పము గటచేతను, ఒకపైసయేని మూలధనములేకుండ యాంధ్రులమీదనే యాధారపడి యీ సత్కార్యాచరణోద్యోగమునకుఁ బూనుకొనుటచేతను, యీ గ్రంథమాలకు సర్వకార్యనిర్వాహకత్వమునకు నే నొక్కడనే నేవకుండ నగుటచేతను, దీనిని సరియగు స్థితిలోనికిఁ దెచ్చినదలిన బాగుండునను సంకల్పము చేతఁ దత్ప్రయత్నములయందుంట్ల గ్రంథప్రచురణమున కాలస్యమైనదని విన్నవించి వదలెద. గ్రంథమాల పునరుద్ధారణకొఱకు నన్నుఁబురిఁగొల్పినది నిజాంరాష్ట్రము, దీనినికొంతకాలము నిలచుమార్గములఁ జూచినది నిజాంరాష్ట్రము. దైనానుగ్రహమున నిప్పటికి 300 మంది చండాదారుల నేకరించు కొనఁగల్గితిని. ఇదియొక విశేషముకాదు. 4 భువులు తమసరిపాలనావిధానములలో స్వభావాచారముకూడ గలదని తలంచినచో; ఆంధ్రులు తమ యాంధ్రభారతిని పోత్సాహక మూలమున నేవింపఁగల్గినచో; చందాదారులు దరిఖాస్తులొసంగినది మొగ మోటుముకొఱకు గాదు హృదయపూర్వకముగ నే యని యంగీకరించి వీ.పీ. లు తిప్పి వేయని సహాయ మొసర్చినచో నిట్టిగ్రంథమాలలు కావ్యతమగా నిలువఁబడి భారతీయతని నేవింపఁగలవు. ఈ కొఱతలేర్పడుటవల్లనే యెన్నియో గ్రంథమాలలు స్థాపింపఁబడి యంతరించిపోయినవి. భావిదశయందు నా యద్యమపుస్థితి యెట్లుండునో? భార మాంధ్రులది. ఆ పైనిదైవముది. నిజాంరాష్ట్రములోని మనయాంధ్రు లొనర్చిన సహాయమునకుఁ గిమ్మతునర్ధరింపఁజాలను. వారిసామము లొక్కొక్క తూరిస్మరించిన జాఁదనియ్య; ఒక్కొక్క తూరిస్మరించుటకే యిరువదిపుటలు కావలయుననియ్య; మొత్తముగా నిజాంరాష్ట్రాంధ్రులని తెలిపినదలతి. కావున సహాయ మొసంగి నన్నింతవఱకుఁ దెచ్చిన మన్నిత్రులు తమ కేరిందుఁగానరా

లేదనియు, వారియెడలఁ గృతఘ్నుఁడనైతి ననియు నెంతమాత్రముఁగలఁపని యభయహస్తము నాకొసంగిన ధన్యుఁడనయ్యెదను.

ఇది గ్రంథములఁగూర్చి:—ఒక్కొక్కరిమఁబున కొక్కొక్కటి రుచిం చును. కొందఱు నాటకములలోయంగురు. కొందఱు నవలలోయందురు. ఆధునికకవిత్వమును జఁజూడ వాఁచుదురు కొందఱు. ఎవరిఁగ్గినిదొక్కిన నీయాంధ్రలోకమునఁతను రఁజింపఁజేయఁగల్గుదునో తెలుపుచుని యాపర బ్రహ్మస్వరూపమును బ్రార్థించుచున్నాఁడను. కాని ప్రస్తుతముమాత్రము సామనకుఁబ్రచురించు నాలుగుగ్రంథములలో 1 నాటకము 2 నవల 3 ఆధుని కశబ్దములమీది పద్యకావ్యము 4 మహాత్ములచరిత్ర, యా విధముగ ముద్రించు నట్లు లేర్పరచితిని. కాన గ్రంథము పెద్దదా? లేక చిన్నదాయను విచార్యమము నదలి గ్రంథములయందుఁగల విషయచర్చలయందుఁ దమబుద్ధి నాపయోగపర చుచు నాగ్రంథముల కన్నివిధములగు ప్రోత్సాహములను గలుగజేసి కాశ్వ తయుగ నిలుపుభార మాంధ్రమహాజనులు వహించురుగాకయుని ప్రార్థిం చుచు నీగ్రంథ మత్యంతస్వల్పకాలమున వెలువడుటయందు నాకు గుడిభుజ మైన చిరింతివులగు మాజేటి వెంకటేశ్వరరావు నామమిచట నొకనారి స్మరించి యతని యాయురాశోగైశ్వర్యాభివృద్ధికిదగు యాశీస్సులొసఁగి యంతటితో విరమించుచున్నాఁడను.

ఇట్లు,

25—9—25,

మకాం, బెజవాడ.

{

కొ. సత్యనారాయణరావు.

కార్యనిర్వాహకుఁడు.

మామనవి

వందనసమర్పణము

అపుడపుడు ఏదోమలాసాగానున్న పుడాలపించి యాచిన్నిగీతికలను పుస్తకరూపమున ప్రకటింపగల్గుదుమన్న ఆశమొదటలేదు. రసగ్రహణపారీక్షిత యుండియో లేకయో యెట్లుయినను పత్రికాధిపతులు అభివేషకవిత్వము ప్రోత్సహించుచుండుట సర్వవిధితము. అరీతిగనే ప్రోత్సహమందిన వారిలో మేము కూడ నున్నారము. ఇందులకు పత్రికాధిపులకు ముఖ్యముగా కృష్ణా-ఆంధ్ర-భాంతీ పత్రికాసంపాదకులకు కృతజ్ఞతావందనముల సమర్పించుట మావిధియనుకొనుచున్నాము. కవిత్వముదలి మాయభేరుచికి తొలికారణమై, మాగీతికలకు పుస్తకరూప మాపొందించిన శ్రీహనుమంత విలాసాధిపులకు, హునాటకగర్వింధకర్తలకు, నుప్రసిద్ధనటకులకు శ్రీయత కొడాలి సత్యనారాయణరావుగారికి మామహాభూర్వికవందనముల సర్వదా యర్పించుచునే యుందుము. మాగీతికల నిడుశగిద్దతోవినచు, ప్రచురణకుత్సహించుచు, ప్రచురమునకు తెచ్చుచు, విమర్శించుచు వేయివిధముల తోడ్పడుచుండిన మిత్రబృందమునకు కాశ్వతి స్మరణవిహ్వలముగ వందనబంధ మేర్పర్చుకొనుచున్నాము. బాలకులమయ్యను గురుశుశ్రూషాబల కవిత్వభాగ దేయును మాకు లభింపకున్న ఆధునిక కవిత్వాదధాటికనుసరణ పొందుకొని, సనాతనకవిత్వము చివరవారలై పూర్వాధునిక యుగముల సమ్మేళనమొనర్చిన శ్రీతిరుపతివేంకటేశ్వరులకు మాయేలస్వశిష్యత్వమును ప్రకటించుకొనుచున్నాము. వారికడ చదువలేదు. కాని వారినుభవము వారి కవిత్యునువనినప్పుడు, చారి మఖపద్మముల నీక్షించినపుడు కలిగిన భావోద్వేగమే, సామ్యుతాస్వాదనమే మాకవితావాహినికి జన్మస్థానమైనది ఇందువారి గురుత్వమునకును, మాశిష్యత్వమునకును గల సంబంధ బాంధవ్యము.

కవిత్వము

మహాకవులు నిర్వచించి యేకీభవించని కవిత్వమును, లాక్షణికులు నిగదించి నిర్ణయించజాలని కవిత్వమును అప్పజ్ఞులగు మాద్యకులు గుట్టిదని వచించి వర్ణించిన

చుట హస్త్యాస్తద మేయగునుగాని లక్ష్యములేనిపని లేదను స్వాభావికసిద్ధాంతమునుబట్టి ఆనందమేపరమాకథిగా గల్గియున్నది కవిత్వమునిచ్చెప్పటకు గొంకకున్నాయి. ఒక అక్షరము మృదువుగపలికినచో, ఒకశబ్దము మంజులముగ నుచ్చరించినచో - ఒకస్వరము రమణీయముగ ఆలపించినచో - ఆనందముజనింపకపోదు. అట్టి అక్షరములు-శబ్దములు-స్వరములు-ధ్వనులు అన్నియు నానందకందములే. కొకిల “కూవు”లోని యవ్యక్త మాధుర్యము ఆనందదాయకమగునుగాని అనిర్వచనీయమగుదనం. కవియును ఒకవిహంగమునంటివాడు. భావోద్ద్రేకముకలిగినప్పుడు, రసనివ్యందనము జగగుచున్నప్పుడు కవిసోటనుండి బయల్పడలిన కూజితములే గీతములై, శేయములై, పదములై, పద్యములై విలసిల్లుచుండును. భావముచే - రసముచే - ధ్వనిచే ఆనందముకలుగుచున్నది. కావున యానందమునందే కవిత్వ మిమిడియున్నది.

కవిత్వమునకు కట్టుబాటు లనవసరములు.

ఆనందాంతమగు కవిత్వమును యిట్లుండవలెనని శాసించు ఆధికారమెవ్వరికిని లేదు. ఆనందమున కంతులేదు. పరిమితిలేదు. తత్సంబంధియగు కవిత్వమునకు కట్టుబాటులులేవు. లేనియధికారముల తెచ్చిపెట్టుకొనుటయే లక్షణములయొక్కొత్తికీ కారణము. అయినను, కాకపోయినను అది మాయూహ. సరసముగ ధ్వనించుటకు, మృదువుగా రచన వినబడుటకు తెచ్చిపెట్టుకొనిన యతిపాసలు కవిత్వమునకు శృంఖలములైనవి. “నగయని నాను పెట్టుకో బోతే ఉరితాడైందట.” ఇట్లువారు పండితపుత్రులని తలచువారు కొందరుండురు. ఉన్నను మాహాభాగే. మాయూహ నిర్భయముగ వెల్లడించితిమి. అక్షర మెత్తినచో నదియే యొక గణము. అట్టిచో వేరు గణము లేలకా? అట్టి యనవసరగణబద్ధులమైయుండి దాస్యమొనర్చుట మాకిష్టము లేదు. లక్షణములను — గణములను తనకు తగినవాటిని కవియే యేర్పరచుకొనును. ఒకకవి గణగుణము లింకొకకవికి యుండవచ్చుననిలేదు. ఎవరి రసోద్రేకఫలితలక్షణ గణగుణములు వారివి. లక్షణగణములు కవి యూహ పోహలకు, కవిశాసనమునకు లొంగియుండవలయును గాని కవియే వానికి బాంగియుండుట కవియొక్క నిరంకుశత్వమునకు (నిరంకుశాః కవయః అను

(ప్రమాణము ప్రకారము) సక్కివి ప్రశ్నతికి, —కవితాస్వేచ్ఛాస్వభావమునకు భంగదాయకమని మామండేహము. ఇది చర్చకు వెల్లడించినసంగతి కాదు. పాఠకమహాశయులకు మాకవిత్వ మెఱుకపరుపగోరి చేయుచునవి.

పోతనామాత్యుని కర్పించిన “గురుదక్షిణ” యందు రెండవపద్యము లోని 4 వ పాదములో

“... .. ఖం

గారు పొందగ జేసి తాత్పర్యబలది ♦ వ్యజ్ఞానినాదంబునకా.”

లక్షణప్రకారము యతి పోయినదట. ఇదియొక స్నేహితుని పలుకు. “లక్షణము తప్పినను సరే ఆ పాదములు మార్పుటకు వీలులేదు. భావరసధ్వనుల మార్పుచే నాశనములగు వికృతముగా — శవాకారముగా — లక్షణముతోనున్న నేమి? అందముగా — బలముగా — లక్షణాధికముగానున్న నేమి” యని యింకొక హితుని సమర్థన — సద్విమర్శనచున్న యిదియే యని హయభిప్రాయము.

విమర్శనము

విశేషములందలి భావలవలె తెల్లుబాస విజృంభించుచుండుటకు కారణము విమర్శకులు లేకుండుట. విమర్శకులు లేక కవితేవిశ్రుతియు కాజాలదు. “It is the critics that make the poet” కవిని మైకిలాగువాడు విమర్శకుడు. అడగదొక్కవాడు విమర్శకుడు. విమర్శకుడన్న సద్విమర్శకుడన్నమాట. ఇట్టి విమర్శకు లాధృభాషా ప్రపంచమున ప్రబంధకవుల యువతుల నడుములవలె సన్నమైయున్నారు — కాని యెవరో — యేదియో యొకప్పుడకమును వ్రాయుట — యెవడినవాని నెవ్వరినో దానికి తొలిపలుకు వ్రాయుమకుట — వారెవో రెండు మొగమోటపు ముక్కలు వ్రాయుట ఆచారమై యున్నది. గ్రుడ్డిలో మెల్ల. ఇదివరకు కవిత్వము చదివి యూరకొనెడివారు ఇప్పుడో స్తుతిచేయుచున్నారు. గుణాగుణవిమర్శనకాల మిక్కుందు రాక పోదుగాని భాషావిభృతభాషామాత్రమాలస్యమైపోయినది. గతంనాస్తి. ముందైనను “విమర్శకులారా! బయల్పడుడు, మోమోటమిని వదులుడు, మాపై

దాడివెడలుడు. జయమో, ఆపజయమో మా నెత్తిపై త్రోయడు” అని యొకకవి యొసగిన యాహ్వానమునకు విమర్శను లంగీకారము చూపవలసి యున్నది.

ఇంకొకమాట.

“మాత్యుఆర్షాల్లు” కవిశేఖరునినలె స్వకవిత్వవిమర్శనయగుద మనినీ యగును. కాని విమర్శమే లేనికాలమున స్వవిమర్శనయు మధ్య మెట్లు వదలి పైమెట్లుపై కాలుపెట్టిండును. ఇకముందు భగవంతు డను గ్రహించి గ్రంథగచనకు ఓపిక, ఉత్సాహముల నొసగినచో మాకవిత్వము నందలి తత్వాప్యలను మేమే మాకందింతవఱకు బయటకు గుంజుకొని రాగ లము, ఇతి తొలిగ్రంథముగుటచే వెలుకాడితిమి. ఇంతవరకు లఘువుగ కవి త్వము, లక్షణములు, విమర్శనలనుగూర్చి జూయభిప్రాయముల విశదీకరించి తిమి. కావున మామనవి చదివినదిదప మాకవిత్వమును చదువుట పాఠకులకు ధర్మము. శ్రమకు క్షమాశంకలు.

ముగింపు.

ఏమహనీయకవిసార్వభౌముడు కవితాగగనమున లాక్షణిక రామా కేతువుల కందని భాస్కరుడై ఆంధ్రకవివతఃస సత్కత్రయముధ్య చంద్రుడై ప్రకాశించుచున్నాడో ఆ యశోమూర్తికి, ఆకవితాపరస్పరూపమునకు, శ్రీ బమ్మెర పోతరామాత్యున కీతొలిగ్రంథము నంకితమొనర్చుకొను భాగ్యమును కలిగించినందుల కా రామభద్రున కనేకవందనములు.

గ్రంథగుణాగుణ పరీక్షణము, తస్యలితమగు పోతరామాము పాఠకుల భారమై యున్నందున మాభవిష్యద్భాషాదాస్యము వారిపై నాధారపడి యున్నదని వేరుగ వాక్రతుచ్చ టవపుసరము. నెలవు —

ఇట్లు

భాషానేవకులు,
గ్రంథకర్తలు.

విషయసూచిక

			పేజి.
1 పోతరాజు	1
2 శ్రీ	4
3 ఆంధ్రతేజము	5
4 మాకవిత	7
5 మామాత	8
6 శరద్రాత్రి	10
7 ఓదార్పు	13
8 సన్యాసి—సంసారి	14
9 నాచెంచు	15
10 గ్రహించితిని	22
11 నావాంఛ	23
12 ఆయువు	24
13 భేదము	27
14 పరశురాముడు	28
15 నీవు నేను	32
16 సుఖజీవి	33
17 ఏల? గోపాలబాల	37
18 ఏనాటియుగములో	38
19 నిరాశ—ఆశ	41
20 నీతరువాత	44
21 కృష్ణలీల	45
22 మాయమ్మ	46
23 ఆహ్వానంయేర్పాట్లు	59

కృతి సమర్పణము

బి

క్ర
స్

అంధగవితా సామ్రాజ్య పట్టభద్రుడగు
శ్రీ బమ్మెర పోతనామాత్యునకు

ఈ “గురు దక్షిణ”

భక్తి వినయ పేరిమల పురస్కరించుకొని
సమర్పించుకొనుచున్నాము.

కొడాలి వేంకటసుబ్బారావు

కామరాజుగడ్డ శివయోగానందరావు





తిరుప్ప.



ప్పించి యెగసిన ♦ కుండలంబులకాంతి”

చిత్రించుమా ఆంధ్ర ♦ శిల్పివీవు

“హసనీలానిద్ర” ♦ లం దూహలనుపెంచు

విజ్ఞానరాజ్య క ♦ వీంద్రుడీవు

“లలితరసాల వ ♦ ల్లసఖాది”కోయిల

నడకించు ఆంధ్రగా ♦ యకుడవీవు

“పాడిచిన కొట్టిన ♦ పడుట” నటించిన

నవభావకలితాంధ్ర ♦ నటుడవీవు

ప్రకృతి సౌందర్య శోభాస్వ ♦ భావగరిమ

కొల్లగా బోధజేసిన ♦ గురుడవీవు

భాగవత మానసాంతర్య ♦ రాగదృష్టి

తన్మయత్వంబు గన్నవె ♦ దాంతివీవు॥

దారిద్ర్యాంబుధి సీచినాశవు స్వతం ♦
 త్రప్రాజ్ఞభోవీధి నెం
 తో రాజల్లితి రాజరీతి గుణ వి ♦
 ద్యుచ్ఛక్తిలేశప్రభన్
 కారాజన్ హరిబంటుజేసీతి యశో ♦
 భ్రాజిష్ఠ శ్రీనాథు “ఖం
 గాయిన్” పాండగజేసి తాత్మబలది ♦
 వ్యజ్యానినాదంబున౯॥

శారదావల్లకీస్వర ♦ శాంతిగీతి
 నాలకంచి మహాజ్ఞాన ♦ మందినావు
 జ్ఞానకాంతి ప్రసార వి ♦ స్తారమునను
 చీల్చితివి శారదను ముంచు ♦ చీకటులను॥


పసిడిరేకుల తళుకుల ♦ ప్రతిఫలించు
 బాలభానుని కిరణాల ♦ ప్రజ్వలించు
 పట్టుపీతాంబరంబుల ♦ పరుగులిడును
 పుట్టతేనియసోనల ♦ పొరలుచుండు
 నీదుచూపులు, తలపులు ♦ నీ వలపులు
 నీదుపల్కులు ఆంధ్రావ ♦ నీకవీంద్ర॥

మేఘోదయంబున ♦ మినమినపురివిచ్చి
 నృత్యంబొనర్చెడి ♦ నెమ్మివోలె
 పౌర్ణిమచంద్రికల్ ♦ ప్రసరించగనె నింగి
 కరుగ వైకెగురు సా ♦ గరమువోలె

సూర్యోదయంబున ♦ సోగనుగా రేకుల
 నడలించుకొను జల ♦ జంబువోలె
 చీరకాలవిరహానం ♦ శ్లేషణసుఖముచే
 పొంగిపోయెడి లలి ♦ తాంగివోలె

భవవృత్తనామ కీర్తనో ♦ త్వచమునందు
 పరవశత్వంబుజెంది భా ♦ నములడింది
 మించి ఆత్మార్పణంబు గా ♦ వించికొందు
 పుట్టుకవిరాజ! బమ్మెర ♦ పోతరాజు||





శ్రీ

లక్షవెంచి మహాన్నతంబగు యశః

శ్రీ ఖండఖండంబులన్

వాలాయంబుగనించి ఆంధ్రజాలకున్

స్వాభావికంబైన స్వే

చ్ఛాలావణ్యము విస్తరించి జయదీ

క్షవృద్ధిగావించి ఆ

శాలోభత్వములన్ హరించి జగదీ

శా! కాపుమా ఆంధ్రులన్॥

హరిహరాదులకైనఁ జింతరాయము లొడ్డు

సకలశాస్త్రునిఁ జ్ఞానలక్ష్మి

“కత్తిపాటుకు తిరుఁ గానము మే” మని

శత్రులే పొగడినఁ జౌర్యలక్ష్మి

ఖండాంతరములందుఁ నిండివర్ధిల్లి ప

పూజ్యయైనట్టి వాఁ ణిజ్యలక్ష్మి

నిండుపంటలతోడఁ నుండి సమృద్ధిగా

భోగ్యయైనట్టి సాఁ భాగ్యలక్ష్మి

మహితగుణలక్ష్మి నిశ్చలఁ మంత్రలక్ష్మి

తోడరా ప్రకృతినిగూడిఁ వేడుకలర

పాడుచును వేడుచును మేలఁ మాడికొనుచు

అడుచును ప్రొద్దుబుచ్చు శ్రీఁ ఆంధ్రులక్ష్మి

ప్రొచుగావుత సుతుల సంఁ పూర్ణకృపను॥



అంధతేజము

గులాడితివంట ♦ ఉవ్వెత్తుగా నీవు
 తుంగభద్రానదీ ♦ భంగములను
 చెలువమొప్పారగా ♦ నేర్చిచ్చావిహారంబు
 సలిపినానంట కృ ♦ స్థానగ్రాంతి
 పాటపాడితివంట ♦ భవ్యగోదావరి
 సైకతస్థలముల ♦ శ్రావ్యగతిని
 విరావతీనదీ ♦ యమలతోయంబుల
 నష్టడష్టదుతాన ♦ మాడితంట

ఎన్నియోయేండ్లు గడచె పా! ♦ యెవ్వడెరుగు
 ఏది తొల్లింటి సీదాపు? ♦ నెరుకపరుప
 మరల నొకసారి వెన్నకు ♦ మరలి నీ ని
 జప్రభలునింపు మాంధ్రితే ♦ జంబనీవు॥

కాలపరివర్తనంబున ♦ కలిసి మరుగు
 పడితివి మరల కాలగ ♦ ర్భంబునందె
 ఉద్భవించవ? ఆంధ్రితే ♦ త్రోత్సవంబు
 సల్పకుందువ? ఆంధ్రితే ♦ జంబనీవు॥

కలయొ నిజంబొ నాకెరుక ♦
 గాదు ప్రపంచమునందు తొల్లి య
 త్యలఘుతరప్రతాపమహి ♦
 మాతిశయంబులు నింపితంచును

పలువురు చెప్పగా విన్నెడి ♦
 భాగ్యముకలెను కిన్నులార నీ
 చెలువముగాంచి సంతసము ♦
 జెందుట యెన్నచో? ఆంధ్రతేజమా॥





మా క వి త

దచంద్రికా శీతలఁచ్చాయలందు
శరదభంగతరంగ సంఁచారమందు
క్షణిక సౌదామినీ వికాశములయందు
ఆంధ్రకవితా స్వభావముఁ లమరియుండు||

ప్రకృతి బాహ్యంతరస్వరూపములయందు
వెరవెరుంగని చురకత్తి నరుకులందు
భక్తవర్యుని ధ్యానసంపత్తియందు
రాజ్యతంత్రజ్ఞాయుక్తి పరత్వమందు
తెలుగు కవనలక్షణములుఁ జేటపడును||

భాస్కరకరప్రచార సంపర్క హీను
లాంధ్రకవితానుహాకాంతులరసి బ్రతుకు
దివ్యగీర్వాణ భాషాసతీలలామ
ఆంధ్రకవితా విలాసములరసి మురియు||



మా మాత్ర

క్షిప్రభావసం • భవమైననారద
 పరమయోగీంద్రుఁడౌ • బుర్రవంబు
 కరపల్లవములూగ • కదలి మోగినయట్టి
 శారదాదేవి వీ • శారవంబు
 ఆస్తాగమనకాల • మందు హర్షముజూపు
 రమణీయమగు కోకి • లారవంబు
 మకరంద రసపాన • మత్తమాధుర్యస
 మ్మిళితమై చెలగు తు • మ్రోదరవంబు
 ఏకమై తోచునేమొ తల్లీ! త్వదీయ
 దివ్యవాక్కులు వినుపింప • తీయ్యదనము
 ప్రేమ, సృదులత, భక్తిస్రీ • వించునేమొ
 శ్యామలాదేవి! నిజ జూచు • సమయమందు॥

అంబుధినిజేరి యలలక • భంబులెత్తి
 కూర్చి యాశీస్సులను వేలు • కురియుచుందు
 వనిల సౌరభ్యశైత్యమాంధ్యములజేరి
 కౌగిలించి బిడ్డల పీఠి • గనుచునుందు॥

మరతునటన్న నిన్ను తర •
 మా కనుమూసిన యంతలోనె సుం
 దరభవదీయవిగ్రహమె •
 దర్శనమిచ్చి దయావలోకన

స్ఫురణము నించు, సోదరుల ♦
 జూపుచు హస్తముజూచుచుంట దు
 ర్భరమయి దీర్ఘయోచనల ♦
 పాలొనరించి కలంచుచుండెడికా॥

కనులను విప్పినంత తమ ♦
 కాండములంబలి పత్రమర్మర
 భవనులనుజేరి ధైర్యము ను ♦
 తాయని హెచ్చరికంబు సేతు త
 ట్టిణమునె మేఘఖండముల ♦
 ఛాయల జేరుచు భానుతాపమా
 ప నడుగు వెట్టుదు కృ ♦
 పాకలనంబున మాతృదేవతా॥

లేనటులుండి యెల్లెడల ♦
 లీనముజెంచెను నీదురూపు త
 ల్లి! నవరాజ్య కస్తురి వి ♦
 లేపనమున్ పచరింపగోరు నీ
 యానతి మాళి దాల్తుము వి ♦
 హార సుషువుల యందుగూడ నీ
 ధ్యానము మాన నోపము స ♦
 దా మము కావుము మాతృదేవతా॥





శరద్రాత్రి

పండువెన్నెల లెల్లడ • నిండుకొనియె
కంటి కింపుగ నుండె న • త్తత్రపంక్తి
అద్దమున తన్న నిర్మలం • బైన గగన
జలధి దోగుచునున్న ని • శాచరుండు
రమ్యముగ నుండె శారద • రాత్రి వేళ
ప్రకృతియంతయు శాంతభా • వమును దాల్చె..

కోమలము లైన సుమలతా • కుంజములను
పచ్చనొ చెట్లయాకుల • జొచ్చి లోని
పాన్పువైబడి కీటికీచు • వ్వలను దాటి
పొడలు పొడలుగ చంద్రికల్ • పొల్పుమీర
హృదయమున కెంతయో ముద • మొదవజేసె.

ప్రియుని యెడబాసి యొంటి జీ • వించుచుండి
కాలమునుబుచ్చు విరహిణి • కలముబూని
ప్రేమలేఖను లిఖింప • గా మొదలిడి
దీర్ఘయోచనలోమున్గి • తేలుచుండి
తన్మయత్వంబు జెందెను • తనువుమరచి
ప్రకృతిశాంతంబులోన వి • శ్రాంతిగాంచె.

నిర్మలంబుగనున్న కో • నేటినీట
కళలునిండినచంద్రి • డు శాంతిగులుక

చూచుచుండెను నెమ్మొము ♦ సోయగంబు
కాంతుడేతేర నూత్నవి ♦ కాసమొంది
కలువపూవులు వికసించె ♦ గంధవహుడు
సారతరులతాఫలపుష్ప ♦ సారభమును
సరగ తాలిచి నీటను ♦ స్నానమాడి
కడలలేకుండుటను మంచ ♦ గతి జరించె.

గాలితాకున లేచి నున్నాలవోలె
తెరలు తెరలుగ మెల్లన ♦ తీరమునకు
తరలుచుండెడి యలలమొ ♦ త్తేబునందు
యామినీ కాంతుడలరి యు ♦ య్యాలలూగె.

అక్కడక్కడ లేచి త ♦ భుక్కుమనుచు
వెండిముక్కలవోలె కన్పించుచుండి
నీటముగ్గడిచేపల ♦ నిస్వనంబు
శోత్రపుటములకు విన ♦ సొంపుగలిగి
శాంతిభంగంబు గావించెజలమునందు.

మెత్తనా పట్టుకుచ్చును ♦ మించియుండి
చిత్రమాపూలతోడ కా ♦ స్మీరదేశ
రత్న కంబళులోయన ♦ రహిదనర్చు
పచ్చికబయళ్ళనందున ♦ పరుగువారు
విమల జలపూరితప్రవాహములచెంత
సృష్టివైచిత్ర్యమెల్ల నూహించుచుండి
తనివిగాంచుచునున్న సత్కవివరేణ్యు
భావశక్తి పవిత్రరూ ♦ పంబుదాలె.


కరయుగంబున గ్రహించి ♦ గాయకుండు
వీణమీరిన మాధుర్య ♦ గానలహరి
వెల్లివిరిసెను వీనుల ♦ విందుగొలిపె
స్ఫుటతరంబయ్యె భువన సమ్మోహనముగ.

దైవనిర్మాణచాతురిక ♦ దలచితలచి
“భూరి తెజోవిలాసన ♦ మో”యటంచు
నయన యుగ్రమ్ము మోడ్చి ధ్యానమ్మనందు
భక్తవర్యుడు పరవశత్వంబుగాంచె.

చంటిబిడ్డను నోదార్చి ♦ చంకదాల్చి
తల్లియన్న ముపెట్ట జా ♦ బిల్లిజూప
చిన్ని చేతులు వైకెత్తి ♦ చిరుతనగవు
చిందులాడంగ నానన ♦ సీమయందు
చందమామ రావేయని ♦ డెందముల
చిలుకపలుకుల పాపడు ♦ పిలువజొచ్చె.

అమిత బలశాలియైన భీ ♦ వన్న గూర్చి
దేశ సేవాపరుండు సు ♦ ధీవరుండు
బహుళసద్గుణరాజి శి ♦ వాజిగూర్చి
వినుగులేక మాముసలమ్మ ♦ వింతకథలు
చెప్పుచుండెను తా తులి ♦ సెమ్మనద్ద
కుర్రవాళ్ళటజేరి “ఊ” ♦ కొట్టుచుండ
నిదురవచ్చెను మేమును ♦ నేత్రయుగళి
తెరచులోపలనే తూర్పు ♦ తెల్లవారె.





ఓ దా ర్పు

ఐశ్వర్యకాలంపు హర్షబా ♦ పృథ్వీలయందు
స్నాతలై స్వాగతంబిడ ♦ సమయమరయు
నీదుక్కిగంటచూపులు ♦ నేడిదేమి
చురుకుదప్పెనుమాంద్యంబు ♦ చూపుచుండె

సతము బిగియార కౌగిలి ♦ శ్రమనుబాప
యెదురు చూచుచు నుండెడి ♦ యీవృదుతర
బాహునల్లికల బిగింపు ♦ పట్టు వదలి
సడలి పోవుచు నుండెను ♦ సఖి యిదేమి.

కాలవశమున నొకచోట ♦ కలిసి కొంటె
మరుగు చుంటిమి మనఋణ ♦ వృధలుతీగ
సౌఖ్యమున నోలలాడంగ ♦ జాలినపుడు
కష్టసంతతి భరియింప ♦ కర్తలెవరు?





సన్యాసి—సంసారి

శలను తెగించి లోకంబు ♦ వధిగమించి
యజనముల దాల్చునట్టి స ♦ న్యాసివీవు
రకరకంబుల నూత్న వ ♦ శ్రుముల దాల్చి
స్వాభిమానంబు విడని సం ♦ సారిసేను.

కందమూల పర్ణఫలాధి ♦ కముల నింది
యముల నిగ్రహించిన యట్టి ♦ యతివిసీవు
షడ్రి సోపేతమైన భో ♦ జనము మరగి
తుచ్చసుఖముల గోరు మ ♦ త్తుడనుసేను.

చారుసౌభాగ్య పర్ణకు ♦ టీరములను
అమిత సంతోషమందు సన్యాసి వీవు
రమ్యమణి నిర్మితాంతః పు ♦ రంబులున్న
శాంతిజెందని యట్టి సం ♦ సారిసేను.

స్వప్రకాశమా ఆత్మ తే ♦ జంబుతోడ
పాపముదహింప జాలు పా ♦ వనుడవీవు
కటుభయంకర పాప పం ♦ కంబునందు
కూరుకొనిపోయి కృశించు ♦ కూళసేను.

సదమల తపఃప్రభావ వి ♦ జ్ఞానమహిమ
వెలువరించుచుండెడి బ్రహ్మ ♦ వేత్తవీవు
తత్తపోధన జ్ఞాన బో ♦ ధనలనంది
ముక్తిగాంచు సామాన్యపు ♦ వ్యక్తిసేను.

నా చెంచు

నా మ క రణ పు వేళ .



యనీ—ఇకనిన్ను చెం ♦ చూయటంచు
పిలువ నూహించుచుంటిని ♦ పలుకవలయు”
ననిన—లోదోచు చిరునవ్వు ♦ నాపుకొనుచు
“చెంచుదాననా?—అవ్వతో ♦ చెప్ప”దనుచు
పరుగిడుచుబోయి—వెనుకకు ♦ తిరిగినాడు
కన్నులనుమూసి “కనుగొన్న ♦ కాన్కలిత్తు”
ననిన—తోడనె—“నా చెంచు” ♦ యనినచింప
మోము మోమున జేర్చి నకా ♦ ముద్దురాడి
ప్రేమవారాశిముంచి సం ♦ ప్రితినించి
చిత్తమలరించి వెతనొంచు ♦ చిన్ని చెంచు
మరతువా? నన్ను నీదునె ♦ మృనమునందు.

బా ల్య కీ డ లు

కష్టసౌఖ్యంబులన నేమొ ♦ కనగలేని
బాల్యమందున — హర్ష ప్రి ♦ భా విచలిత
మూఢహృదయాల—దాగుడు ♦ మూతలాడు
నపుడు —నే దొంగనైతిన ♦ టన్న రోష
మావహింప—నీతోమాట ♦ లాడనపుడు
“కోపమా కోపమా” యని ♦ కూర్మిమీర
పంచమ పికస్వరంబున ♦ పలుకరించి
డెందమలరించి లాలించి ♦ మందలించి

పరిహసించిన నాటి సః త్రృణయవల్లి
 శాంత గంభీరరసముల ♦ సంక్రమించి
 పాకి, యభిన్నద్ధిచెంది, పు ♦ ప్పములపూచి
 కాయలను గాచి ఫలియించు ♦ గాదెచెంచు.

సుందరాభ్రతలంబందు ♦ చందమామ
 జలధర ప్రకరణండ సు ♦ చారమునను
 కనుపడుచు, మాటు మడుగుచు ♦ కదలినట్లు
 నడచుచున్నట్లు తోచుచు ♦ న్నపుడు—నేను—
 పరుగిడుచు “చందమామనా ♦ పట్టుగాన
 నన్ను వెన్నాడివచ్చుచు ♦ న్నాడ”టంచు
 పలుక—నీవును పచ్చెత్తి ♦ “భాస్వరుడు
 నాదెసకెవచ్చు” నంచును ♦ వాదులాడ
 “కదలునవి మేఘములుగాని ♦ కాదుచందుర్ర”
 డంచు యటనున్న పెద్ద వ ♦ చించునంత
 “నిజము నిజ”మని సంధికై ♦ ధ్వజములెత్తు
 మూఢభావాల తలతువా? ♦ ముద్దుచెంచు॥

తోటల్లో

నిర్మలోద్యాన వీధుల ♦ నిన్ను గూడి
 సంచరించుచునున్న వ్ద ♦ సరసనిలిచి
 సుమనికుంజంబులందు దృ ♦ ష్టులనిగిడ్చి
 “కోసియీగలవా” యని ♦ కోరినట్లు
 నన్ను తిలకించుచూపులం ♦ దున్నయాశ
 గాంచి నీయాజ్ఞ పాలించి ♦ గారవింప

పేమతో బాహులతల నకా ♦ బిగియ గట్టు
టెన్నడైన తలంతువా? ♦ చిన్ని చెంచు.

ఆలమేపుచు నున్నట్టి ♦ వీలునెంచి
జాడలరయ నేతెంచెడి ♦ సమయమందు
దూరమందున్న నారాక ♦ పారజూచి
చెట్లమొదలుల మరగున ♦ జేరి నిన్ను
తొంగి జూచుచునున్న నీ ♦ దొంగతనము
బయట పడినంత సిగ్గు, సంభ్రమము తోప
దూరమునకేగి నిలుచుండి ♦ తొలగితొలగి
ఓరచూపుల జూచుచు ♦ నొదగి యొదగి
చిరుత నగపులు మోముపై ♦ చెంగలింప
ఆశలను పెంచి, కరుణించి ♦ యాదరించి
కేలుసారించి, బిట్టుకొ ♦ గిల్లోసంగి
చిత్తమును దోచుకొన్ననా ♦ చిన్ని చెంచు
తలతువా? ఎన్నడేని హృ ♦ త్కమలమందు.

వీ ధి బ ల్లో

భారత మహాకథల నయ్య ♦ వారు తెలుప—
“పరుల గొల్చి, దుష్టులతోడ ♦ తిరుగుచుండి
దైవబోధనంబులనుంత ♦ దలవకుండ
తల్లి బ్రతిమాలినను గూడ ♦ తగవుమాలి
తమ్ము కుర్రలతో విరో ♦ ధంబుపూని
చెడియె‘కర్ణుండ’”టంచు నే ♦ చెప్పినంత
“జనని దయవీడి యాపగా ♦ జలమునందు

విడువ సూతునిచే పెంప ♦ బడియెగాన
 పాండవులు భాగ్యనియెడి ♦ భావమెటుల
 గల్గు?—శూరుండు రాజస ♦ త్కారమంద
 గలిగి నప్పుడు పరులను ♦ గొలుచుజేమి?—
 రాజబంధులు దుష్టులే?—♦ రాజుతోడి
 సఖ్యతఁబించునే?—యవ ♦ సానమందు
 దైవహితమున, తల్లిపా ♦ ర్థనలవలన
 మాట తప్పినచో కీర్తి ♦ మన్నుగాదె”
 యనుచు నన్ను విమర్శించి ♦ నపుడు—గురుడు
 అద్భుతం బందగా—“కర్మ ♦ డనఘుడలఘు
 డమితబలశాలి, దాత, స్నే ♦ హమున కతడె
 పెట్టినదివేర”టంచు నన్ ♦ కొట్టి నటుల
 పంతమున బల్కు దినము స్మ ♦ రించె! చెంచు.

పాడువు కథలవేళ

నీలమగు బల్లపై మల్లె ♦ పూలు గలవు
 పూలమధ్యకు నొకచెండు ♦ పోవునంత
 పూలువాడును—చెండు సం ♦ పూర్ణకాంతు
 లెల్లడల జల్లు —పువ్వులు ♦ పల్లవించు
 నంచు —పాడువుకథలను పు ♦ చ్చించి నన్ను
 చెప్పుమా! చూత మనియన్న — ♦ చెప్పలేక
 నీవెచెప్పుమనంగ నే— ♦ “నీలమైన
 బల్ల గగనతలంబెను ♦ మల్లెపూలు
 తారకలు—చెండు చంద్రుడు— ♦ తత్ప్రభులకు

పల్లవించు కల్వల"టంచు ♦ పలికి యెంతో
గేలియొనరించి, నవ్వుల ♦ మాలగుచ్చి
నన్ను తనియించు టెరుగవా? ♦ చిన్ని చెంచు.

తొ లి క ల క

“వారముక్తింసనే నిజని ♦
వాసము వీడితి తల్లిదండ్రు లె
వ్వార లెరుంగరి కరణి ♦
వచ్చితి నంచును వారువిన్నచో
నేరమునాపయి౯ వెదకి ♦
నిందయొనర్చుచు నుండు గాన నీ
సారికిపోయి పత్తును ప్రి ♦
శాంతమనంబున నుండు కోమలీ॥

“సెలవొసంగునూ” యనియన్న ♦ చిన్నవోయి
రెండు గుడ్లను నీరముల్ ♦ నిండు కొనగ
“మరల నెన్నడు పత్తురు ♦ మరువకుండు
డప్పుడప్పుడు జాబుల ♦ నంపు” డంచు
వీధి గుమ్మము వరకు న౯ ♦ నెడల నంపు
లలిత సౌభాగ్య లక్ష్మి వి ♦ లాసగరిమ
కన్నులకు గట్టినట్లు గా ♦ గానుపించి
చిత్తము కలంచి వెతనించు ♦ చిన్ని చెంచు.

యుద్ధానికేశ్వరబోలే.

పాకతంత్ర్యింబున ♦ బడియుండలేము
జన్మస్వత్వంబుల ♦ సమయింప లేము
పౌరుషంబును వీడి ♦ బ్రతిమాలలేము
బ్రతిమాలిన ఫలంబు ♦ బడయంగ లేము
పగవారిమార్కొని ♦ పడ ద్రోబ్బివైచి
కత్తికోకండగా ♦ ఖండించీవైచి
పచ్చినెత్తురుద్రావి ♦ పరవళ్లుద్రోక్కి
జయ మందవలె లేద ♦ చావగావలెను
చచ్చెనా స్వర్గంబు ♦ స్వాగతంబిచ్చు
జయమబ్బెనా దేశ ♦ జనుల సంతోష
బాష్ప వాష్ణిధియందు ♦ బడితేలవచ్చు
భూలోకస్వర్గంబు ♦ బొందగావచ్చు.

అనుచు హుటాహుటికై బవర ♦

మందున దూకగ సిద్ధమా ననుకై

చనువున బిగ్గ బట్టుచు ని ♦

శాత దృగంచల వృష్టి నాపయికై

జొనువుచు శాంతి శాంతి యను ♦

చుకై వినుడీ ప్రియురాలి విన్నపం

బనుచు కృపాణ మందుకొని ♦

హస్తములం దిరికించు కొంచు 'ఔ'.

పగతురను చెండాడగా గల

మగటిమిం గల వాని కన్నను

తెగక తెంపక గెల్చువాడే

ధీరుడౌ నార్యా.

పూవుతుంపుచు తావినానెడి

జీవుకన్న ను మిన్న యకాగద

పూవునున్నట్లుంచి తావిని

పొందుమనుజుండే”

యనుచు నుత్తమ భావాల ♦ మనసునింపి

పరమధర్మంబు బోధించి ♦ పాజ్ఞ జేసి

గురువువై శిష్యునేవల ♦ కొసరుకొనుట

జ్ఞప్తియందున్న దో లేదో ♦ గాదె చెంచు||





గృహియించితిని

ను సీమూర్తి నాకంటి ♦ కగుపడు నెడ
పరవశుడనాదునో భక్తి ♦ భార మాప
లేకకుంగుదునో లేక ♦ నాకరాజ్ఞ
ముల త్వదీయపదయుగళ ♦ మునకు కాన్క
నిత్తునో లేక బెడరెడ ♦ నేమొ తండ్రి

పరుల మూర్ఛను జూచుటో ♦ పృథవిగాక
పరులడగి కుంగిపోవుటెం ♦ తరయ లేవు
పరుల సొత్తున కెపుడాశ ♦ పడవుతండ్రి
యేనుశ్రీమ జెందుదని యెంచి ♦ యే త్వదీయ
రూపమును నాదు కనులకు ♦ జూపవనుచు
యిపుడు గృహియించితిని రూప ♦ హీనుడనుచు
ఘనులు నిను గూర్చి చేయు వా ♦ దనలు వృధలు.





నా వాంఛ

మిత పాపుడ నేను దు • రాగ్రహుండ
ఇంత సహనంబు తల్లి నీ • కెట్టు లబ్బె?
చేనికొక కొరగాను భూ • దేవి నన్ను
కరుణ గొనిపొమ్ము నీలోన • కలిపికొమ్ము.

స్వార్థపరుడను నేను ని • రర్థకుండ
ప్రజల సతతము నానంద • వార్థిమంచు
చారు సుకుమార కుసుమగు • చ్ఛంబులార
కరుణ గొనిపొండు మీలోన • కలిపికొండు.

కాని కార్యంబు లొనరించు • కలుషమతిని
మిమ్ము స్మరియించినంత పా • పమ్ములడగి
ధన్యతను గాంతు పావనో • దకములార
కరుణ గొనిపొండు మీలోన • కలిపికొండు.

పరుల కేమాత్ర ముపయోగ • పడనివాడ
ధరణి సర్వంబు నొరులకై • ధారపోయు
సర్వజీవనాధార స • స్వంబులార
కరుణగొని పొండు మీలోన • కలిపికొండు.

భేద భావంబు నరనెడి • పెట్టి నేను
మహిని సతతంబు సర్వ స • మత్వమూని
మసలు చుండెడి వాడవు • మలయ పవన
కరుణ గొనిపొమ్ము నీలోన • కలిపి కొమ్ము॥



ఆయువు

ల భాస్కరు డుదయించు ♦ కాలమందు
శాంతలక్ష్మికి భంగంబు ♦ జరుగునపుడు
నిర్మలత నాకసం బెల్ల ♦ నిండు నపుడు
పూలువికసింప పుప్పొడి ♦ రాలు నపుడు
రాలుపుప్పొడిపై గాలి ♦ వాల్చి, కొలను
కెరటముల దూరి నీటితుం ♦ పరలజేరి
సందు లేకున్న చెట్టుల ♦ యందు నడక
మందగిల వీచుచుండెనా ♦ నందముగను.

దట్టముగ నున్న తీమావి ♦ చెట్టు పక్క
కట్టు బిగించి విల్లెక్కు ♦ పెట్టి కోల
గొట్ట నుంకించుచుండి రా ♦ చట్టు వైన
కాచియుండెను బోయ మో ♦ కాలిమీద.

భానునకు స్వాగతంబీయ ♦ బూనినటుల
కూపుమని తాను కూయగ ♦ కూపుమంచు
బాలకుడు వెక్కిరింప మీ ♦ సాలదువ్వి
బాలకా! నన్ను గెల్తువా ♦ పాటయందు
కాచుకొనుమను నట్టుల ♦ కంతమెత్తి
కూపుకూపని కోయిల ♦ కూయదొడ్డనె
చిగురుటాకుల కరుకెక్కి ♦ చిత్రగతుల
పలుకుగాత్రము తేనెలు ♦ చిలుకరింప.

“తెలియకే పెంచి యుంటిని ♦ దీని తెలిసి
చంపదలచినా”నని ముక్కు ♦ శాఖమీద

గీచి పదునగునట్టుల ♦ రాచి వెనుక
ప్రక్కగావచ్చుచుండెను ♦ వాయసంబు.

చెట్టుపై నున్న పికము రా ♦ చట్టునుంచి
రివ్వమని వచ్చు కోల గు ♦ ర్తింపలేదు.
కాలపాశము చెంగట ♦ గాంచలేదు.

మృత్యు దేవత ముంగట ♦ మెరయు చుంట
చూడలేదు భవిష్యత్తు ♦ జూడలేదు
వెనుకగా కాకి రాధ్వని ♦ వినుట లేదు
గాన సారస్వమున వేరు ♦ గనుట లేదు.

పాట విని సంతసించెడి ♦ ప్రజలుగాని
తోడు రమ్మన్న మావసం ♦ తుండుగాని
స్వాగతం బందుకొనిన భా ♦ స్కరుడుగాని
యకృతమై వెల్లుచున్నట్టి ♦ ప్రకృతిగాని
చంపబడనున్న పక్షి ర ♦ ఓంప బోరు
గానమును విన్న వారలె ♦ గాని ప్రాణ
ములను గావనొక్కరు గూడ ♦ పూనరయ్యె
నకట పికమ! కృతఘ్నులై ♦ రంద రిపుడు॥

కోలవిడిచెను బోయడు ♦ కోకిలమ్ము
వీపుపై కాకి పాడిచెను ♦ వెనుకతిరిగి
గనక యే ముందు కెగిరెను ♦ గానమాపి
కోకిలము, కాకి చచ్చెను ♦ కోలచేత

అంతయును జరిగె రెప్ప పా ♦ టంతలోన
బోయి నిట్టూర్పు పుచ్చెను ♦ కోయిలయును

చావు తప్పించు కొన్నట్టి ♦ సంబరమున
 తీవిగా కూపుమని బరా ♦ టీలు కొట్టి
 చంప నెంచిన బోయెను ♦ జావదిట్టి
 పెంచి తనకయి పాణిమ ♦ ర్పించి నట్టి
 కాకేని నంజనము వెట్టి ♦ కపిని మొట్టి
 యిచ్చవచ్చిన చోటికి ♦ నెగిరిపోయె॥



భేదము



ల నొకదాని విడిచి తే * మూలబడెనో?
దృష్టికందక పోయె—గీ * తికనువిడువ
అదియుపోయె చూపుల దాటి *
యద్భుతముగ॥

కొంత కాలము గడచె—

వృ * త్సంతమందు
యెందుకొమ్మకు నాటుక * యుండి కోల
తుగ్గిప్పో పడియుండె—
గీతిక * తొలకరించు
హితుల సంగీతమందు అ * మృతపు చిన్ను-
లిపుడు గూడ

రెంజికి సావ్య * మెంచుటెల?





పరశురాముడు

ఫలములను పూలపచ్చని • పత్రములను
గలిగి జీవంబు వీడు వృ • క్షంబువోలె
అవయవంబుల సౌందర్య • మతిశయింప
ముద్దులనుగూర్చనగు వైడి • బొమ్మవోలె
దైన్యమును, వలత, భయము సౌం • దర్యమహిమ
నడపరేణుక నిలిచె పాణాశ బాసి.

కంటవెడలెడి మంటలు • మింటి కెగయ
మొగము మధ్యాహ్న మార్తాండు • పగిదివోప
కేల శాపోదకంబుల • గీలుకొల్పి
'చంపుడీ దీని లేకున్న • శాప మిత్తు'
నంచు జమదగ్ని ఋషి వికృ • మించి నిలిచె.
తండ్రి యాకారమును జూడ • తలగఢైర్య
మయ్య శాపంబు మదిసెంచ • నడలు పుట్ట
మాతమొగమును గాంచిన • మనసు కరుగ
రేణుకాసుతులుండి • ని • స్త్రాణుల గుచు
ఖండపరశువు భుజముపై • గ్రామిచుండ
సమిధకట్టలు మూపుపై • జారుచుండ
నీల నీరద వర్ణుడు • ఫాలనేత్రు
శిష్యుడరుదెంచె మోమున • చెమటనిండ
రాము జూడగనే ముని • తామసంబు
తగ్గి తనయాజ్ఞ రాముడు • దాటడంచు

తండ్రి కోపంబు తగ్గించి ♦ తన్నుగాచు
నంచు రేణుక రాముపై ♦ నుంచె దృష్టి
తండ్రిమాటను రాముడు ♦ దాటునంచు
భ్రాతలందరు సంతోష ♦ భరితులైరి
రాము డరుదెంచి కోర్కెల ♦ ధామమయ్యె
పరశురామఖ్యు డాశల ♦ పానుపయ్యె

‘తల్లి తలద్రొంచి నాకు ము ♦ దంబు గూర్పు’
మంచు జమదగ్ని రాముని ♦ కాజ్ఞయిచ్చె
తాను నిరసింపబడిన కో ♦ పాన తక్కు
నుతుల నందరి తనశాప ♦ హతులజేసె

తండ్రిమాటను పాటింప ♦ దలచు చుండె
తల్లిప్రాణాల రక్షింప ♦ దలచుచుండె
తండ్రియాజ్ఞను మీరుట ♦ తగవుగాదు
తల్లినికాజంప బూనుట ♦ తగవుగాదు
భ్రాతృశవముల జూచుట ♦ పాడిగాదు
అయ్య కోపకారణమేమొ ♦ అరయలేదు
పరశురాముడు నిశ్చల ♦ భావయుతుడు
తండ్రియాజ్ఞను మీరిన ♦ తల్లిబ్రతుకు
తల్లిజీవించియుండిన ♦ తండ్రినియు
తానుజచ్చు నా పైపెచ్చు ♦ తప్పదంచు
తల్లితలద్రొంచి మునికి సంత ♦ తనమునించి
శాంతుగావించి వరము యా ♦ చింతునంచు

తండ్రిమాహాత్ర్య మెరిగిన ♦ తనయుడగుట
 తపసిశక్తి నెరిగిన ♦ తపసియగుట
 తల్లిసుగుణంబు నెరిగిన ♦ తనయుడగుట
 పరశురాముడు యోచించి ♦ పరశువెత్తె
 తల్లినింజంప, జనకుని ♦ తాపమడప
 మరు నిముసమందు రేణుక ♦ మస్తకంబు
 పైకెగిరె, క్రిందబడె, దొల్లె, ♦ పరశురాము
 డవల గొడ్డలిపడవైచి ♦ ఆయ్యపాద
 ములనుబట్టెను పరమిచ్చి ♦ పోవుమంచు
 ముసలిముని సంతసించి తా ♦ మసముచచ్చె
 కొమరుపైకెత్తె వరమును ♦ గోరుమనియె
 తల్లినన్నల బ్రతికింప ♦ తండ్రిగోరె
 పరశురాముడు భవతిమి ♦ భాస్వరుండు
 మంత్రజలములచే వారి ♦ మరలబ్రతుక
 జేసి ముని రాముకొగిట ♦ జేర్చిప్రీతి
 రేణుకాదేవి చంద్రికా ♦ రేఖవోలె
 మెరసి జమదగ్ని పాదాల ♦ మీదబడియె
 రేణుకాసూనులును పున ♦ ర్జీవులగుచు
 తండ్రికినిమొక్కి తమ్ముని ♦ దయనుపొగడి
 తామె రాముని గతి నల్ప ♦ నోమమనుచు
 సిగ్గుపడి ఎగ్గుపడుచు నీ ♦ స్తేజులైరి.

తల్లినిజంపె జనకుని ♦ తాపమడచె
 వరము యాచించె తల్లిని ♦ బ్రతుకజేసె
 అన్నలనుబోచె జగమున ♦ వన్నెగాంచె
 పరశురాముడు బంధు కృ ♦ పాకరుండ
 పరశురాముడు దుర్మార్గ ♦ భంజనుండు
 పరశురాముని సత్కథా ♦ పఠనమిచ్చు
 శ్రితమదియేమొ తెలుప మా ♦ వలనగాదు.





నీవు—నేను

అత్త శక్తి మదాశ్రయం ♦ బభిలపించి
నాహృదయపంజరస్థవై ♦ నావు నీవు
నిన్ను నీస్వేచ్ఛ తోడ బం ♦ ధించినట్టి
ధర్మ హీనుండనగు కిరా ♦ తకుడ నేను॥

బంధనంబందు నుండియే ♦ ప్రిణయమహిమ
పలుకు తేనెల నొలికించు ♦ చిలుకవీవు
చిలుక పలుకుల తేనెల ♦ కులుకుజెంది
కట్టి నిను రట్టు బెట్టు ము ♦ ప్కరుడనేను॥

గాఢతమమల్లు కొన్న దు ♦ ర్గమ గుహంత
రంబునందు వెల్లుచునున్నదీ ♦ పంబ వీవు
దీపమార్పి ఆపయి భీతి ♦ తెన్ను వెతకు
పరమమూర్ఖుండనగు ధూర్త ♦ నరుడనేను॥

భువనశిక్షణ దీక్షాప్రీ ♦ బోధియైన
ఆపరబ్రహ్మ మందొక ♦ యణువు నీవు
అణువునందున్న తత్త్వంబు ♦ నరయలేక
తడబడుచు సిగ్గుపడని మూ ♦ ర్ఖుడనునేను॥

భవ్యవిజ్ఞానధారాశ్రీ ♦ వంతిముగ్ధి
తలచిచూచిన విశ్వమం ♦ తయును నీవు
దుర్దమదురంత ముస్సహా ♦ దురితవహ్ని
పడితపించుచు నున్నట్టి ♦ మిడుతనేను॥





సు ఖ జీ వి

చ్చగా సౌఖ్యముగనెట్లు ♦ జీవనంబు
చేయుటంచును బిట్టుయో ♦ జించుకొనుచు
గుంపులుగవచ్చు తలపులు ♦ కూడరాగ
ఊరిబయటికిబోతి పి ♦ కారుగాను.

అదిప్రళాంతసమయము, అది ♦ యామినీన
తీప్రభవవేళ అదియె న ♦ దీతరంగ
డోళికాపాలికలపిల్ల ♦ గాలులూగు
కాల, మదిసంజకెంజాయ ♦ లేలువేళ

ఆరుగంటలు దాటెను ♦ ఆననమున
చెమటచే నచ్చటచ్చట ♦ చెరిగియున్న
పంగనామంబుతో నొప్పు ♦ ఫాలమందు
జీవకళయొందు నృత్యము ♦ సేయుచుండ
నలుపుగానుండిగూడ కో ♦ మంతజూపు
అంగసౌష్ఠ్యమందు ఓ ♦ య్యావముండ
ఎడమభుజమున తట్టయు ♦ ఎడమచేత
పలుగు, కుడిచేత పార యొ ♦ ప్పారుచుండ
కష్టజీవితమందు లో ♦ కంబుతలప
పగలు కూలికొన్నె పాటు ♦ పడినకష్ట

మలనటయు సుంతయేనియు ♦ తలపకుండ
పోవు ఉప్పరమనిషి నా ♦ తోవనడై

“ఎటులజీవించువోయి? నీ ♦ కెప్పుడేని
సుఖమనెడిమాట తోచునే ♦ సూర్యుతోడ
కష్టపడుచుందు వొకనాడు ♦ గాని నీవు
తృప్తి, స్వేచ్ఛలనందెదే ♦ తెలుపు”మనిన
పలుగు, పారయు, తట్టయు ♦ పదిలముగను
వసుధపైనుంచి యిట్లు జ ♦ వాబుచెప్పె

“కష్టపడి, కూలిచేసి నూ ♦ కలనుతెచ్చి
కాచుకొని తిని తృప్తిని ♦ గాంచగలను
తృప్తిలో తేలియాడన ♦ దేసుఖంబు
కష్టజీవియై నిత్యసం ♦ తుష్టిగాంచు
కాయకష్టంబులోన సౌ ♦ ఖ్యంబుగలదు
పరులసౌఖ్యంబులోన ఘా ♦ బ్రితుకుగలదు
పరులసుఖదుఃఖముల మాకు ♦ పాలుగలదు
పరులు బాగుగనున్న లో ♦ పంబులేదు
పరులకైకష్టపడుట మా ♦ భాగ్యమయ్య
సప్తవార్ధిమేఖల భూప ♦ చంద్రుడేని
సౌఖ్యమందుటలో మాకు ♦ సాటిరాడు
పలుగు, పార, గొడ్డలి, కుండ ♦ వర్ణశాల
కంబళియుమాకుగల ఆస్తి ♦ కరకుమెతక
కాననతలంబులే మాకు ♦ కాపురములు

ఒకరియాధారమున నిల్చి ♦ యుండబోము
 ఒకరిహస్తంబునకు లొంగి ♦ యుండబోము
 యిష్టమైన కష్టించుము ♦ కష్టమైన
 మానుదుము, మాదుస్వేచ్ఛ కే ♦ మాత్రమేని
 భంగముండదు, మాకెట్లు ♦ భయములేదు
 కాయమా! వృద్ధిగాంచు, ని ♦ స్కృపటమార్గ
 ములను చరియించుచుండుమా ♦ బుద్ధులెపుడు
 ఆత్మసంతుష్టిజెందు, అ ♦ న్యాయముగను
 పరులబాధించి పాపంబు ♦ పాలబడము
 మాకులోపంబులేదు, చీ ♦ కాకులేదు
 ఆశకా! తావులేదు, ని ♦ రాశలేదు
 సత్యదూరంబుగాదు, ని ♦ శ్చలతపోదు
 డంబమా! లేదుమాకు వే ♦ సంబునందు
 కష్టసుఖములభేదమే ♦ గనముమే” మ
 టంచుసెలవంచు తనసొమ్ము ♦ లన్నిమరల
 తీసికొనిపోయె నతడా ప్ర ♦ దేశమువిడి

అతని పల్కులలో పాడు ♦ అమృతధార
 అతనిముఖమండలంబునం ♦ దాడెడికళ
 అతని కన్నులయందు నృ ♦ త్యంబుసల్పు
 తేజ మతడేగినను గూడ ♦ తిరుగుచుండె

“కష్టజీవికి గాని సు ♦ ఖంబులేదు
 కష్టజీవనమందున ♦ కలదుస్వేచ్ఛ”

యనుచు నతడన్న పలుకుల ♦ మనుచుశక్తి
తీవ్రముగ మాటమాట ప్ర ♦ తిభవించె॥

అతనిమాటల అర్థంబు ♦ నరయలేదు
గాని ముందాడు శక్తిని ♦ గన్నతోడ
“ఈవె సుఖజీవివో ఉప్ప ♦ రి!” యటంచు
తలచుచును పోయినాడ నా ♦ చారినేను
కాని తలచినమాత్ర సా ♦ యాత్మరించు
అమహాత్ముండు సుఖజీవి ♦ అమలగుణుడు
అత్మసందేశవర్తి, స ♦ త్యస్వరూపి.





ఏల? గోపాలబాల

తరవ్మని పార్థివ • చేరరావు
తలచి మొరబెట్టి పిలిచిన • పలుకబోవు
సుఖము లందుచున్నవును • చూడరావు
కష్టదశలందు కనులకు • గానబడవు
పాణముల నీకొసంగిన • ప్పటికిగూడ
జాలిజెందవు; సుంత వి • చారపడవు.

రాధకనుబొమ ముడుచు మా • త్రానపోయి
మొక్కి, యంజలిఘటించి, • ముందునిలిచి,
పార్థనలసల్పి, బ్రతిమాలి • పలుకరించి
బుజ్జగించి లాలించిన • “పా” మ్మటంచు
నిరసన మొనర్చినను గూడ • నిష్ప్రోడ
పాదముల నొత్తెదేల? గో • పాలబాల!





ఏనాటి ఋణములో

రుగును పాలువోసి కడు •
 ప్రేమదలిర్పగ పెంచినిన్ను నా
 కరములలోన బెట్టిరి ను •
 ఖంబుగనుందువటంచు నమ్మి ముం
 దరయగ నేమికానగునొ •
 అంతయునీదె యదృష్టమాను తా
 పరమదరిద్రుడైన తన •
 భార్యభరించి నుఖంబుజెందడే?

పెండిలియైన వత్సరము •
 వెళ్ళగలేదు సగంబు భర్తతో
 నుండవు; కష్టమో నుఖమో •
 నొందిన స్వానుభవంబు లేదు; భూ
 మండలిలో సతీపతుల •
 మాదిరి ప్రేమలతానుబంధమో
 అండజయాన! నీవెరుగ •
 వట్టి పడంతికిదేటి చింతయో?

కలికి! అత్తయు, నీదు పెన్నిటి తనం •
 గాలేక నీవాడవా
 డలు ముష్టెత్తుచునుండగా మగనియం •
 డకలేని సంతాపమో

తలిదండ్రుల్ కడుబీదవాని నొకనిన్ ♦
 దాకొల్పినా రంచెదన్
 దలపోసింతటి యార్తిజెందెదొ మెలం ♦
 తా! వేరు నూహించెదో?

“అనఘా! దైవమ! నన్ను గోత నిటుల ♦
 న్యాయంబుగా దోచి నా
 కెనలేనట్టి యశాంతి నెష్టనమునం ♦
 దీరితి కల్పించి జీ
 వన భాగ్యోదయ మెల్ల మంట గలుపన్ ♦
 భావ్యంబుగా నెంచితే?”
 యని దుర్దాంత దురంత దుఃఖమున రా ♦
 మా! వేరు నూహించెదో?

గారాబంబున పెంచుటన్ మిగుల సౌ ♦
 ఖ్యంబంది యిన్నాళ్ళు మా
 యూరన్ చీకును చింతలే కొకట నే ♦
 దో రీతిగా నున్న న
 న్నారా! తిండికి లేక కష్టములతో ♦
 నల్లాడు నిర్భాగ్యులన్
 జేరంబంచె విధాత యంచు మదిలో ♦
 జింతించెదో కోమలీ!

“వనజాస్యన్ సుకుమారి చారుకుసుమ ♦
 ప్రియంపు శాతోదరిన్

వినయ శ్రీనిధి జేకొనంగ మది సు ♦
 వ్యభూరి యీనాటి కో
 పనితా! నిన్ను పరిగ్రహించెడి వఃహా ♦
 భాగ్యంబు చేకూరె నా”
 కని గర్వోన్నతి మిన్ను ముట్టితిని నే ♦
 నత్యంత హర్షంబునక॥

ఇంతి—ఏనాటి ఋణములో ♦ ఎవ్వడెరుగు
 ఎక్కడెక్కడి వారినో ♦ ఒక్క చోట
 కూర్చె సుఖదుఃఖములు జెందు ♦ కొరకు ధాత
 అనుభవింపక తీరునే ♦ అంబుజాక్షి!



నిరాశ — శ్రీ



నుదినంబును నే నుద • యంబునందు
 నురుతరాట వీడ్చలముల • తేరుగుచుండి
 కట్టెనుగొట్టి తెచ్చి యీ • గామములను
 పట్టణంబుల యందమ్మి • బ్రతుకుచుండి
 కష్టముగజీవయాత్రను • గడుపుచుంటి
 గాని యనుమంశయేని సౌ • ఖ్యంబునున్న
 యెంతవెడకిన లేదు మా • గ్లాంతరంబు
 ఒకటితలచును తా దైన • మొండుతలచు
 పలుతెరంగులు ప్వాసుభ • వంబునందు
 జరుగునది లేదు జీవితా • శయముమారు
 దైవసాయంబులేని య • త్నంబులెన్ని
 యైన నిష్ఫలప్రాయము • లఙనియందు
 బ్రతికి సార్థకమేమి ప్రి • పంచమందు
 ననుచు చింతించుచుండి నె • వ్మనముకలత
 వార తత్పర్వతారణ్య • పరిసరముల
 కుగ్మిరుచునుంటినేవియో • గొణుగుకొనుచు
 పాడువడికొయ్యయై జడ • త్వమునుదాల్చి
 యుడుకుచుండెను హృదయమ • ట్టుడికినట్లు
 కటికచీకటిదోచె లో • కంబులేదు
 అదెవినీల నిర్మలాభి • మందునీల
 కాంతిగాని, అడవిపూల • వింతరుచులు
 గాని, మలయానీలుండైన • గాని, కడకు

తక్కుగలయట్టి సృష్టిచి ♦ త్రములుగాని
 శాంతభావంబుచేకూర్ప ♦ జాలకున్న
 పుత్రకా! నీవుదుఃఖంబు ♦ పొందనేల?
 వ్యక్తమయ్యెను నీమనో ♦ భావమిదియె
 అనుసరింపునన్న పర్వ ♦ తాగ్రమునకు
 జాగుచేయకుమను పురు ♦ షస్వరంబు
 మృదులగంభీరభావముల్ ♦ మేళవించి
 విలిచినట్టులతోచినే ♦ నిలువబడితి
 కలయజూచితిన్ద్రీశల్ ♦ కనులయెదుట
 విమలకాషాయవస్త్రము ♦ లమరదాల్చి
 చారుతరమూర్తి యొకడు సా ♦ త్కృరింప
 వెడలినాడను వాని వె ♦ న్నెంటతగిలి
 యెక్కితిని కొండకొనకు త ♦ దేకదృష్టి
 చూడ నియమించె నాతండు ♦ చూచునంత
 వాయుగతి పారు కాల ప్ర ♦ వాహమందు
 కలదుజీవితం బనెడడ్డు ♦ కట్టయొకటి
 శిథిలమైపోయె నయ్యది ♦ చిట్టచివర
 ద్వేషము, ధనాశ, భ్రాంతి, సం ♦ తృప్తిలేమి,
 అన్మత, మన్యాయవర్తన ♦ మను గ్రహంబు
 లతిభయంకరముగ దాని ♦ నావహించి
 నరులుకట్టపెనటునిటు ♦ నడుచుచుండ
 నీటిలోనికి కొందరి ♦ నెట్టుచుండె
 కాలముగతింపగా నా య ♦ గాధమందు
 బడుచునుండిరి కొందరు ♦ వారిలోన

భవ్యులెవ్వరోకాల ప్రి ♦ వాహమునకు
 నంతమందునగల్గి ప్రి ♦ శాంతమైన
 దీవిపైనొక్కరోక్కరే ♦ తేలుచుండి
 తరగతులువారివారికి ♦ తగినయట్లు
 సర్వసౌభాగ్యములజెంది ♦ సౌఖ్యమంది
 సతము స్వేచ్ఛా విహారంబు ♦ సలుపుచుండి
 ప్రవిమలోదకపానంబు ♦ పక్షిగముల
 కిలకిలారావ సువ్యక్త ♦ లలితమధుర
 భవ్యశుభ గీతికారసా ♦ స్వాదనంబు
 స్వాంతమలరించు పాదరిండ్ల ♦ చెంతజేరి
 యనుభవించుచునున్న యో ♦ అయ్యలార
 రెక్కలైననులేవె మీ ♦ ప్రక్కజేర
 అనుచు చింతించుచున్న య ♦ య్యనఘుడవుడు
 వారిచేరగ వారి ప్రి ♦ వర్తనంబె
 వేరు మార్గంబులేదు వి ♦ చారమేల
 యనుచు నుడివిన నీప్రి వా ♦ హాదియందు
 గలుగు దీవిని నెవ్వరు ♦ గలరుచూపు
 డనుచు బ్రతిమాలగా నామ ♦ హత్ముడటై
 మాయమయ్యె నాదృశ్యంబు ♦ మారిపోయె
 నడవి కట్టెలు మరల ప్రి ♦ త్యక్షమయ్యె॥



నీతరువాత



చం

దమామవెలుగు బావా!

చక్కగావున్నాది బావా!

అంతకన్న నీ నవ్వు పిల్లా!

హాయిగా వున్నాది పిల్లా!

అంతులేని యీసందర్భం బావా!

ఎంత లోతుంటుందో బావా!

నీ హృదయంముందు పిల్లా!

నేలవట్టం సందర్భం పిల్లా!

గండుకోయిల పాట బావా!

కమ్మగా వున్నాది బావా!

నీ మాటల ముందు పిల్లా!

నిలువదాగానమ్మ పిల్లా!

మూడు మూర్తుల రూపులు బావా!


ముద్దుగా వున్నాయి బావా!

ముద్దులొలుకు నీ రూపు పిల్లా!

మూర్ఖ దెచ్చేనేమో పిల్లా!



శ్రీకృష్ణలీల



—•గొల్లపిల్ల•—

టరిగానుంటె నా
యెంటబడతాడమ్మ
పదిమందిలో తల
వైకెత్తడమ్మా॥

యశోద— యింత దుందుడుకోడు
యెవ్వడే పిల్లా!
అంతచేసినవాణ్ణి
అట్టెపెడతానా॥

గొల్లపిల్ల— నీకన్నకొడుకమ్మ
శ్రీకృష్ణుడమ్మా॥

యశోద— ఏమిరాకృష్ణయ్య
యీతులువతనము
పడుచులందరికీవు
పగవాడవేనా?

కృష్ణుడు— యెన్నపెడతానంటె
యెంటెల్లినానె
పడుసుల్తా బాలుడికి
పగయెందుకమ్మా?

మాయమ్మ



మాయమ్మ మాకిత్తువా?

మ్మకై పూదండ
లల్లు కొని పచ్చాను
అందులో సగభాగ
మాశపెడు తున్నాను
మాయమ్మ మాకిత్తువా?

దైవమా!

మాలలన్నియు నిత్తువా!

ఆకలొంతుండమ్మ
అన్నమే యంటేను
అయ్యో! నాయన యంచు
ఆదరించే యమ్మ
నగు పడక పోనిత్తువా?

దైవమా!

అన్యాయ మొనరింతువా?

అమ్మవై కొండాల
నయ్యతో చెప్పాలె
ననుకొంటె మాకట్టి
యదను లేకుంటుంది

అమ్మ నెత్తుక పోదువా?
మమ్మల్ని
ఆటలాడగ నీదువా?

పిన్ని పిల్లల మీది
ప్రేమ మాపై లేదు
అమ్మమ్మ కిప్పుడు మా
యమ్మ లేకుంటేను
అట్టి పాక్షిక భావముల్
దైవమా!
ఎట్టులో భరించుటలో?

మీయమ్మ భాగవత
మిప్పి చెప్పుతూ వుంటే
కన్నులకు కృష్ణయ్య
కనుపించు తాడంచు
మేనత్త లంటారుగా!
ఆకథలు
మేము వినగా లేముగా॥

మామయ్య కూతుళ్ళు
మాయత్త యేదంటే
మారు మాటలేక
మనసునీర్వృత్తాది

మాలోపమునుదీర్పవా?

దైవమా

మమ్ముల్ని కడతేర్పవా?

రైకబొడ్డునదోపి

రాలుస్తునన్నీళ్లు

నాన్నా తకపువేళ

నాన్న కూర్చోవాలె

లోకులందరిచూడవా?

అలాగె

నాకు పెళ్లినిచేయవా?

అమ్మనుజూపరా

అన్నయ్యయంట్లేను

తమ్ముళ్లతోనేను

తగవాడగాలేను

మాయమ్మ మాకిత్తువా?

దైవమా!

మాపోరులడగింతువా?

అమ్మయేదేవుళ్ల

కపుడు మొక్కిందోను

అవిదీర్పగాలేక

అగచాట్లుపడతాము

అవిమాకుచెప్పమంచూ
కోరెదము
అమ్మనొకసారంపుమంచూ.

అమ్మనీరూపులో
ఐక్యమైపోయింది
అమ్మాయనేమాట
హరియించిపోయింది
అమ్మనెత్తుకపోతివా?
భాషకే
యపకారమొనరిస్తావా?

అమ్మనాకేదంచు
అడుగుతావేమోను
నీకులేదనిమాకు
నిరసింపన్యాయమా?
ఉన్నవారినివేల్పుటా?
దైవమా!
నిన్నుమాతోపోల్పుటా?

తల్లిలేకుంటేను
తనువులేదంటారు
తనువులేకున్నభూ
తపురూపమైతినా

సందేహముల్ దీర్తువా?
 దైవమా!
 జననిలోటునెదీర్తువా?

(2) అనుభవిస్తున్నానురా

మంచుగప్పినపూల
 మాలలన్నియు గూర్చి
 వాటితోటే అమ్మ
 మాటవరుతామంటె
 దుఃఖంపు కెరటాలురా
 దైవమా!
 దొడ్లుకొని వస్తాయిరా.

యెనకజన్మంలోన
 యేతల్లిపిల్లలకు
 యెడబాటు గల్గించి
 యేడిపిస్తినొగాని
 అదె యెదురుగొడతాదిరా
 దైవమా!
 అనుభవిస్తున్నానురా.

మాతృకారుడు చంద
 మామ రాహువు జూడ
 కుంభాన కేతువుతో
 కూర్చుండె నారింట

ననిజోన్మలంటారురా
అందుకీ
యనుభవంబంటారురా.

మీయమ్మ యేదంచు
మిత్రులడిగేటపు
అమ్మ యెట్లుంటుందో
అసలే యెరుగమంచు
తమ్ముల్ల చెపుతారురా
కడువపు
తరుగుకొని పోతుందిరా.

కోడలెక్కడ యంటు
కొత్తవాళ్ళడిగితే
బామ్మ కన్నీళ్ళతో
బదులుచెప్పేటట్లు
గుండెనీరెపోవురా
దైవమా!
మొండిజీవితమేలరా.

దేవతార్చనపెట్టె
తీసి తాతకునీయ
పులిగాపు జేస్తునే
పూజించి నట్లుంటె

అమ్మభక్తిని జూతురా
 నీమీద
 ఆశలప్పుడు వుట్టురా.

గోమాత దరికొనై
 గోకుతూ లాలిస్తు
 తల్లిపిల్లల్లాగు
 తరలివస్తుంటేను
 అమ్మదయనపుడెంతురా
 దయయంటె
 అర్థమైపోతుందిరా.

ఏలోపముల్లేని
 యిరువులెన్నున్నాను
 గొప్పకొరతొక్కటే
 గోచరిస్తుంటాది
 దానితీర్చుటయెట్లురా?
 మనసుకది
 తట్టుకుంటున్నాదిరా.

ఆటల్లొమరిగున్న
 ఆనందనమయాన
 ఆచరించినయట్టి
 అపరాధములసంఖ్య

లన్నిటికి ఫలమిద్దిరా
దైవమా!
అనుభవిస్తున్నానురా.

శివరాత్రియాత్రకై
శ్రీశైలమెడుతుంటె
అమ్మమ్మ మారుపడ
అమ్మ యేడుస్తుంటె
అదిచూచినవ్వానురా
దైవమా!
అనుభవిస్తున్నానురా.

మాయమ్మ లేకుంటె
మాకుదిక్కేదంటు
మాపొరుగుమంగమ్మ
మరిగిపోతుంటేను
అదిచూచినవ్వానురా
దైవమా!
అనుభవిస్తున్నానురా.

బల్లోకిపోవుటకు
బద్ధకంబుడితేను
సెలవుకై అమ్మమా
సికమంచుబొంకాను

అదినిజంబై పోయెరా
దైవమా!
అనుభవిస్తున్నానురా.

విసిగించి విసిగించి
వేధిస్తువుంటేను
నేజచ్చినాకలే
నీపాట్లనుచుఅమ్మ
అనుటనిజమైపోయెరా
దైవమా!
అనుభవిస్తున్నానురా.

కాసేపు కూసేపు
కాదు యీ అనుభవము
కడతేరి నీలోన
కలిసి పోయే దాక
కలక వేయుచునుండురా
దైవమా!
కడుపుమండుచునుండురా.

(కి) అదెనాకుసంతృప్తిరా

పూల దండల నిచ్చి
పూజించినా గాని
అమ్మకై నేనె రా
వాలె నంటున్నావు

ఆరీతినొనరింతురా

దైవమా!

ఆ సమయముం జూపరా.

“వేరేవిధంలేదు

వెరిదుఃఖమిదేల

సంతృప్తిజెప్పుకొని

సౌఖ్యపడవో”య్యంచు

ఆజ్ఞయిప్పిస్తావురా

దైవమా!

అలాగెచేస్తానురా.

గుల్లోకి బోయి దు

ర్గకు మొక్కుతూ వుంటె

అదేవి రూపులో

అమ్మ గనిపిస్తుంది

అదె నాకు సంతృప్తిరా

దైవమా!

అదెయమృతపువేళరా.

మాదొడ్డ యిల్లాలు

మాలక్కి మీయమ్మ

అని పొరుగువారు అ

మ్మను పొగడుతూ వుంటె

అదె నాకు సంతృప్తిరా
దైవమా!
అదె యమృతపు వేళరా.

పెద్ద పిన్నమ్మ నక
పిల్చి లాలిస్తుంటె
అమ్మ గాంభీర్య మపు
డగుపించుచూపుండు
అదె నాకు సంతృప్తిరా
దైవమా!
అదె యమృతపు వేళరా.

చెల్లాయి వీణె నా
చెంత వాయిస్తుంటె
అమ్మ మాట్లాడిన
ట్లాగె వినిపిస్తాది
అదె నాకు సంతృప్తిరా
దైవమా!
అదె యమృతపు వేళరా.

పెద్ద మామయ్య నక
పెద్దగా కొనియాడ
అమ్మ పరహిత వాంఛ
యపుడు కన్పిస్తాది

అదెనాకు సంతృప్తిరా
దైవమా!
అదెఅమృతపు వేళరా.

కృష్ణయ్యను యశోద
కూక లేస్తునట్లు
చదువుతుంటే అమ్మ
జ్ఞాపకం వస్తుంది
అదెనాకుసంతృప్తిరా
దైవమా!
అదెఅమృతపు వేళరా.

వెన్నెల్లా చల్లగా
వినరు గాలులుసోక
అమ్మ నవ్వుతునన్ను
అంటినట్లుంటుంది
అదెనాకు సంతృప్తిరా
దైవమా!
అదె యమృతపు వేళరా.

కృష్ణా నదికిపోయి
కెరటాలు చూస్తుంటే
చేయెత్తి అమ్మ పి
ల్చిన యట్టులుంటాది


అదెనాకు సంతృప్తిరా
దైవమా!
అదెయమృతపువేళరా.

ప్రకృతిలానేదైన
పరికిస్తువుంటేను
అమ్మ గుణమేదొయం
దగుపించుతూవుండు
అదెనాకుసంతృప్తిరా
దైవమా!
అదెయమృతపువేళరా.

నవ్వు మోముతో నాన్న
నా యెదుట కనిపిస్తే
అమ్మ మాటేమరచి
ఆనంద పడుచుందు
అదెనాకు సంతృప్తిరా
వేడికొ
లంతమై పోయిందిరా,



ఆ హ్వా నం యే ర్పా ట్టు



ట్లుడొచ్చు పిల్లావచ్చు
ఆరితోయియ్యంకుడొచ్చు
అరిసెలైనా వండిపెట్టాలే
నాసిలకరాణి!

ఆవుపాలుతోడుపెట్టాలే.

సులకకుక్కిదులిపియుంచీ
సున్నగాగోతామపరిసీ
నూలుపిళ్లూతలగడెయ్యాలే
నాసిలకరాణి!

సువ్వనాతోకలసియుండావే.

సంపూర్ణము.



రాబోవు గ్రంథము
చక్కని పెద్ద నవల

కొరణాంతరములచే జేరిప్పుడు తెలుపజాలము.
చందాదారులగుట కిదియే తరుణము. చందా సాలు 1కి
రు 3.0-0 లు మాత్రమే.

ఇట్లు,
వ్యవస్థాపకుడు.

1939
H-258
430

రాబోవు గ్రంథము
చక్కని పెద్ద నవల

కొరణాంతరములచే జేరిప్పుడు తెలుపజాలము.
చందాదారులగుట కిదియే తరుణము. చందా సాలు 1కి
రు 3.0-0 లు మాత్రమే.

ఇట్లు,
వ్యవస్థాపకుడు.